

## III

(Atti preparatorji)

## IL-BANK ĊENTRALI EWROPEW

### OPINJONI TAL-BANK ĊENTRALI EWROPEW

tal-4 ta' Frar 2015

dwar ir-reviżjoni tal-missjoni u l-organizzazzjoni tal-Bord Ewropew dwar ir-Riskju Sistemiku

(CON/2015/4)

(2015/C 192/01)

#### Introduzzjoni u bażi legali

Fit-8 ta' Awwissu 2014 il-Kummissjoni Ewropea adottat rapport dwar il-missjoni u l-organizzazzjoni tal-Bord Ewropew dwar ir-Riskju Sistemiku (BERS) <sup>(1)</sup> (iktar 'il quddiem ir-*"rapport tal-Kummissjoni"*).

Il-kompetenza tal-Bank Ċentrali Ewropew (BĊE) biex jagħti opinjoni dwar ir-rapport tal-Kummissjoni lill-Parlament Ewropew u lill-Kunsill hija bbażata fuq l-Artikolu 20 tar-Regolament (UE) Nru 1092/2010 tal-Parlament Ewropew u tal-Kunsill <sup>(2)</sup> u l-Artikolu 8 tar-Regolament tal-Kunsill (UE) Nru 1096/2010 <sup>(3)</sup>. Skont l-ewwel sentenza tal-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

#### Osservazzjonijiet ġenerali

Ir-rapport tal-Kummissjoni jirrevedi l-missjoni u l-organizzazzjoni tal-BERS kif meħtieġ taħt l-Artikolu 20 tar-Regolament (UE) Nru 1092/2010 u l-Artikolu 8 tar-Regolament (UE) Nru 1096/2010. B'mod ġenerali, il-BĊE jap-pogġa l-konkluzjonijiet li ntlahqu fir-rapport tal-Kummissjoni.

Fil-preżent, il-BĊE jikkunsidra li ma hemmx bżonn ta' bidliet sinjifikanti fil-qafas legali tal-BERS. Il-perijodu ta' revizzjoni kien relattivament qasir u l-BĊE jikkunsidra li l-BERS hadem tajjeb, meta jintiżen kolloxx. Madankollu, ċerti aġġustamenti tekniċi fil-qafas operattiv tal-BERS għandhom itejbu l-effiċjenza tiegħu u jgħinu fil-kontribuzzjoni tiegħu li jipprevjeni u jtaffi r-riskji sistemici għal stabbiltà finanzjarja li tirriżulta minn żviluppi fi hdan is-sistema finanzjarja. Dawn għandhom jiġu kkunsidrati mill-Parlament Ewropew, mill-Kunsill u mill-Kummissjoni, meta jivvalutaw il-htieġa għal proposti leġiżlattivi konkreti <sup>(4)</sup>. F'dan ir-rigward, meta jsiru proposti leġiżlattivi konkreti mill-Kummissjoni, il-BĊE għandu jagħti l-opinjoni tiegħu skont il-kompetenzi tiegħu taħt it-Trattati.

#### Osservazzjonijiet speċifiċi

##### 1. Appoġġ mogħti mill-BĊE lill-BERS

###### 1.1. Rabta bejn is-superviżjoni makroprudenzjali fl-Unjoni Ewropea u l-mandat tal-BĊE għall-politika monetarja, l-istabbiltà finanzjarja u s-superviżjoni bankarja

Il-BERS ġie stabbilit fl-2010 biex jagħmel sorveljanza makroprudenzjali fl-Unjoni. Skont l-Artikolu 127(1) tat-Trattat dwar il-Funzjonament tal-Unjoni Ewropea, l-għan primarju tal-BĊE huwa li tinzamm l-istabbiltà tal-prezzijiet, li fuqhom il-BĊE jiddefinixxi u jimplementa l-politika monetarja għaż-żona tal-euro. Barra minn hekk, skont l-Artikolu 127(5) tat-Trattat, is-Sistema Ewropea ta' Banek Ċentrali (SEBC) tikkontribwixxi għal funzjonament bla xkiel ta' politiki relatati mal-istabbiltà tas-sistema finanzjarja. Dawn il-politiki huma ddefiniti u mwettqa fuq il-bażi ta' settijiet rilevanti ta' varjabbli u analiżijiet makroekonomiċi u makrofinanzjarji.

<sup>(1)</sup> COM(2014) 508 final.

<sup>(2)</sup> Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jstabbilixxi Bord Ewropew dwar ir-Riskju Sistemiku (GU L 331, 15.12.2010, p. 1).

<sup>(3)</sup> Regolament tal-Kunsill (UE) Nru 1096/2010 tas-17 ta' Novembru 2010 li jagħti lill-Bank Ċentrali Ewropew kompiti speċifiċi rigward il-funzjonament tal-Bord Ewropew dwar ir-Riskju Sistemiku (GU L 331, 15.12.2010, p. 162).

<sup>(4)</sup> Artikolu 20 tar-Regolament (UE) Nru 1092/2010.

Sa mill-bidu tiegħu, il-BERS seta' jistrieħ fuq kompetenza teknika makroekonomika, finanzjarja u monetarja tal-banek ċentrali kollha tal-SEBC, partikolarment fl-oqsma tal-monitoraġġ tal-istabbiltà finanzjarja, l-analiżi makroekonomika, l-analiżi tal-kundizzjonijiet tas-suq u l-infrastrutturi tas-suq, kif ukoll fil-ġbir ta' informazzjoni statistika. Barra minn hekk, il-BERS ibbenefika mis-sinerġiji fil-kompetenza teknika, ir-riżorsi u l-infrastruttura fil-kuntest tal-attivitajiet eżistenti tas-SEBC.

L-attivitajiet imwettqa mill-BĊE biex jappoġġa lill-BERS la jaffettwaw l-indipendenza istituzzjonali, funzjonali u finanzjarja tal-BĊE u lanqas it-tweġġ mis-SEBC tal-kompiti tagħha skont it-Trattat u l-Istatut tal-Banek Ċentrali tas-Sistema Ewropea u tal-Bank Ċentrali Ewropew. Il-BĊE jibqa' f'pożizzjoni tajba biex ikompli jiżgura appoġġ analitiku, statistiku, finanzjarju u amministrattiv għall-BERS skont l-arranġamenti eżistenti, partikolarment skont ir-Regolament (UE) Nru 1096/2010. Fir-rigward tal-proposta mressqa minn diversi partecipanti fil-proċess ta' konsultazzjoni tal-Kummissjoni biex tissahħa l-awtonomija tal-BERS<sup>(1)</sup>, il-BĊE jikkunsidra li għandu jkun hemm bilanċ xieraq peress li livell mhux ġustifikat ta' awtonomija jkun inkompatibbli mad-dipendenza kontinwata tal-BERS fuq ir-reputazzjoni u l-kompetenza teknika tal-BĊE<sup>(2)</sup>.

## 1.2. Il-President tal-Bord Ġenerali tal-BERS

Il-BĊE jappoġġa l-proposta tal-Kummissjoni biex jinżamm il-President tal-BĊE bhala President tal-Bord Ġenerali tal-BERS. Il-banek ċentrali għandhom rwol importanti fil-politika makroprudenzjali minhabba r-responsabbiltà tagħhom għall-istabbiltà tas-sistema finanzjarja, il-kompetenza analitika tagħhom u l-informazzjoni li għandhom dwar l-ekonomija reali, is-swieq finanzjarji u l-infrastrutturi tas-suq. B'mod partikolari, il-BĊE jipprovdi appoġġ analitiku, statistiku, amministrattiv u loġistiku lill-BERS u jiżgura kooperazzjoni mill-qrib fil-livell tekniku b'rappreżentazzjoni reciproka fil-Kumitat Tekniku Konsultattiv (ATC) tal-BERS u l-Kumitat ta' Stabbiltà Finanzjarja tal-BĊE.

Il-partecipazzjoni tal-gvernaturi tal-banek ċentrali kollha tas-SEBC fil-Bord Ġenerali tal-BERS, kif ukoll l-attribuzzjoni tal-Prezidenza lill-President tal-BĊE skont ir-Regolament (UE) Nru 1092/2010, tenfasizza l-importanza tar-rwol tal-banek ċentrali fil-funzjonament tal-BERS. Għalhekk, ir-rwol tal-President tal-BĊE bhala President tal-Bord Ġenerali tal-BERS m'għandux jinbidel.

Huwa importanti li l-President tal-BĊE jerġa' jinhatar bhala President tal-Bord Ġenerali tal-BERS sal-aħhar tal-2015, billi r-Regolament (UE) Nru 1092/2010 jipprovdi limitazzjoni esplicita dwar it-tul tal-mandat<sup>(3)</sup>. Għaldaqstant, proposta leġislattiva li tispeċifika l-modalitajiet għall-hatra tal-Prezidenza jkollha bżonn tiġi ppreparata u adottata fl-ewwel nofs tal-2015.

## 2. Organizzazzjoni tal-BERS

### 2.1. Rieżami tal-kompożizzjoni tal-Bord Ġenerali tal-BERS

Fir-rigward tas-suggeriment tal-Kummissjoni għal effiċjenza ikbar u għat-tnaqqis tad-daqs tal-Bord Ġenerali tal-BERS<sup>(4)</sup>, il-BĊE jikkunsidra li hemm biss possibiltajiet ferm limitati biex titnaqqas is-shubija. Fil-fatt il-BĊE huwa tal-fehma li daww kollha li jiehdu deċizzjonijiet makroprudenzjali għandhom jippartecipaw fil-Bord Ġenerali. Minhabba r-rwol ċentrali tagħhom fil-politika makroprudenzjali, il-Bord Ġenerali għandu jinkludi rappreżentanti mill-banek ċentrali tas-SEBC u l-awtoritajiet makroprudenzjali nazzjonali kollha, meta jkunu differenti mill-banek ċentrali, għalkemm mhux necessarjament ikollhom dritt li jivvutaw. Barra minn hekk, ikun ta' benefiċċju li l-Mekkaniżmu Supervizorju Uniku (MSU) ikun irrappreżentat fil-Bord Ġenerali minghajr dritt ta' votazzjoni, jiġifieri bl-istess mod kif huma irrappreżentati s-superviżuri nazzjonali bhalissa.

### 2.2. Rieżami tal-kompożizzjoni u kompiti tal-Kumitat ta' Tmexxija

Il-BĊE jaqbel mal-proposta tal-Kummissjoni biex jissahħa ir-rwol tal-Kumitat ta' Tmexxija. Perezempju, il-Kumitat ta' Tmexxija jista' jintuża bhala pjattaforma għall-iskambju ta' informazzjoni dwar miżuri makroprudenzjali ppjanati qabel ma jiġu nnotifikati uffiċjalment lill-BERS, biex b'hekk jiġi żgurat l-involviment tal-awtoritajiet makroprudenzjali kollha kkonċernati. Dawn l-awtoritajiet makroprudenzjali jistgħu jiġu mistiedna bhala partecipanti *ad hoc* fil-laqgħat rilevanti tal-Kumitat ta' Tmexxija. Dan jagħti lill-BĊE l-opportunità li jiddiskuti l-effetti possibbli ta' konsegwenzi ulterjuri u ta' kontagġu, partikolarment mal-Istati Membri mhux taż-żona tal-euro, qabel ma jittiehdu miżuri makroprudenzjali. Barra minn hekk, il-Kumitat ta' Tmexxija jista' jadotta approċċ iktar proattiv li jhares 'il quddiem meta jistabbilixxi l-prijoritajiet għall-aġenda tal-Bord Ġenerali u fl-identifikazzjoni ta' kwistjonijiet ta' politika ewlenija taħt is-sura ta' programm ta' xogħol. Il-Kumitat ta' Tmexxija għandu jiżgura trasparenza fil-konfront tal-Bord Ġenerali fl-eżerċizzju ta' dawn il-kompiti. Ir-rwol imsahħa tal-Kumitat ta' Tmexxija m'għandu bl-ebda mod jikkomprometti r-rwol tal-Bord Ġenerali bhala l-korp deċizzjonali waħdieni tal-BERS. Fl-aħhar nett, il-BCN jikkunsidra li huwa ta' benefiċċju li l-MSU huwa irrappreżentat fil-Kumitat ta' Tmexxija.

<sup>(1)</sup> Ara r-rapport tal-Kummissjoni, Taqsima 3.2.1.

<sup>(2)</sup> Ara r-rapport tal-Kummissjoni, Taqsima 3.2.1.

<sup>(3)</sup> Ara l-Artikolu 5(1) tar-Regolament (UE) Nru 1092/2010.

<sup>(4)</sup> Ara r-rapport tal-Kummissjoni, Taqsima 4.

### 2.3. *Substrutturi oħrajn (ATC u ASC)*

Il-BERS stabbilixxa diversi substrutturi biex jappoġġaw il-hidma analitika tiegħu. Il-Kumitat ta' Xjentifiku ta' Konsulenza (Advisory Scientific Committee - ASC) jikkontribwixxi għall-hidma tal-BERS f'diversi oqsma <sup>(1)</sup>. L-ASC jipprovi perspettiva iktar innovattiva, esterna u xjentifika għall-hidma tal-BERS. Il-BĊE jikkunsidra li m'hemmx bżonn ta' tibdil radikali fil-kompożizzjoni jew l-istruttura ta' dawn il-Kumitati. Il-Kummissjoni ssuġġeriet xi oqsma għat-titjib, jiġifieri fir-rigward tad-daqs kbir tal-ATC, il-viżibbiltà tax-xogħol tal-ASC u rabta iktar mill-qrib tal-ASC mal-aġenda ġenerali tal-BERS <sup>(2)</sup>. Il-fehma tal-BĊE hija li kull modifika fid-daqs tal-ATC għandha tirrifletti tibdil fil-kompożizzjoni tal-Bord Ġenerali. Fir-rigward tal-ASC, jista' jtejjeb il-viżibbiltà tiegħu billi jahdem ukoll fuq kwistjonijiet prijoritarji, kif identifikati mill-Bord Ġenerali u l-Kumitat ta' Tmexxija, sakemm l-ASC jibqagħlu l-possibbiltà li janalizza kwistjonijiet fuq l-inizjattiva tiegħu stess.

### 2.4. *Ir-rwol ta' Direttur Amministrattiv*

Ir-rapport tal-Kummissjoni jissuġġerixxi li l-Kummissjoni għandha teżamina ulterjorment il-possibbiltà li jinholoq rwol ta' Direttur Amministrattiv full-time inkarigat mill-attivitajiet ta' kuljum tal-BERS <sup>(3)</sup>. Filwaqt li bidla organizzattiva bħal din tista' tkun ta' benefiċċju <sup>(4)</sup>, il-fatt li l-BERS se jkompli jistrieħ fuq l-appoġġ analitiku, statistiku, amministrattiv u logistiku tal-BĊE jfisser li jinżamm profil għoli ta' preżenza tal-BĊE fil-korpi deċiżjonali tal-BERS. Għal dan il-għan, il-ħatra ta' Direttur Amministrattiv tal-BERS għandha tiġi bbilancjata billi l-presidenza *ex officio* tal-Bord Ġenerali tiġi assenjata b'mod permanenti lill-President tal-BĊE <sup>(5)</sup>. Barra minn dan, il-BĊE jissuġġerixxi li l-ambitu tar-rwol tad-Direttur Amministrattiv għandu jiġi kkjarifikat iktar, pereżempju fir-rigward tal-kompiti u r-responsabbiltajiet tal-Presidenza u l-Kap tas-Segretarjat, kif ukoll f'termini ta' responsabbiltà u rekwiżiti ta' rapportar, kif ukoll ir-rappreżentanza esterna tal-BERS.

## 3. **Għodod tal-BERS**

### 3.1. *Għodod ta' komunikazzjoni (inkluzi ittri u stqarrijiet pubbliċi)*

Il-BĊE jikkunsidra li kjarifiki addizzjonali huma meħtieġa fir-rigward tal-proposta għall-espansjoni tal-għodod tal-BERS <sup>(6)</sup>. Il-Kummissjoni tissuġġerixxi li jkun hemm espansjoni tal-għodod kurrenti, li jinkludu twissijiet u rakkomandazzjonijiet bħala ż-żewġ għodod ewlenin ta' komunikazzjoni, biex jinkludu l-eżerċizzju ta' iktar set-għat ta' persważjoni ("soft powers"). Bħala eżempju, ir-rapport tal-Kummissjoni jsemmi l-pubblikazzjoni ta' ittri jew stqarrijiet bħala mezz għat-tishih tal-flessibbiltà tal-funzjoni ta' twissija bikrija qabel ma tinhareġ kwalunkwe twissija jew rakkomandazzjoni formali. Il-BĊE jappoġġa approċċ bħal dan, li għandu jippermetti lill-BERS li jenfasizza xi riskji fi stadju iktar bikri mingħajr ma jkollu necessarjament joħroġ twissija formali.

### 3.2. *Il-partecipazzjoni tal-BERS fil-proċess leġislativ tal-Unjoni*

Il-BĊE jinnota li diversi minn dawk li ppartecipaw fil-konsultazzjoni tal-Kummissjoni, kif ukoll ir-rapporti l-oħrajn fuq l-istess kwistjoni <sup>(7)</sup> ssuġġerew li l-BERS għandu jkun involut fil-proċess leġislativ tal-Unjoni f'forma jew oħra. Huwa importanti li jiġi enfazzat li l-proċeduri leġislativi tal-Unjoni huma rregolati mid-dispożizzjonijiet rilevanti tat-Trattat. Barra minn hekk, ir-Regolament (UE) Nru 1092/2010 diġà jipprovi bażi għall-BERS biex joħroġ rakkomandazzjonijiet lill-Kummissjoni fir-rigward tal-leġislażzjoni tal-Unjoni <sup>(8)</sup>.

Naturalment, il-kompetenza tal-BERS fil-qasam tal-istabbiltà finanzjarja tkun siewja fid-diskuzzjoni tal-inizjattivi tal-politika tal-Unjoni. Il-BĊE jikkunsidra li b'mod konformi mal-kunsiderazzjonijiet preċedenti għal strateġija ta' komunikazzjoni proattiva, il-BERS jista' jipprovi l-kontribut tiegħu fil-proċess leġislativ billi, pereżempju, jindika lill-Kummissjoni oqsma fejn azzjoni leġislativa fil-futur tista' tkun meħtieġa. Triq oħra possibbli għall-involvement tista' tkun il-partecipazzjoni tal-BERS fil-konsultazzjonijiet pubbliċi organizzati mill-Kummissjoni. Madankollu, il-BĊE jikkunsidra li ma hemmx bżonn li jiġi stabbilit rwol formali għall-BERS fil-proċedura leġislativa tal-Unjoni lil hinn minn dak li huwa pprovdut diġà fir-Regolament (UE) Nru 1092/2010.

<sup>(1)</sup> Ara l-Mandat tal-Kumitat Tekniku Konsultattiv, disponibbli fil-websajt tal-BERS.

<sup>(2)</sup> Ara d-Dokument ta' Hidma tal-Persunal tal-Kummissjoni li jakkumpanja d-dokument tar-Rapport lill-Parlament Ewropew u lill-Kunsill dwar il-missjoni u l-organizzazzjoni tal-Bord Ewropew dwar ir-Riskju Sistemiku (BERS), p. 16.

<sup>(3)</sup> Ara r-rapport tal-Kummissjoni, Taqsima 3.2.1.

<sup>(4)</sup> B'mod partikolari billi tikkontribwixxi għat-titjib tal-viżibbiltà tal-BERS u l-iffaċilitar ta' teħid ta' deċiżjonijiet ta' kuljum fi hdan il-BERS.

<sup>(5)</sup> Kif irrakkomandat fil-paragrafu 1.2 ta' din l-opinjoni.

<sup>(6)</sup> Ara r-rapport tal-Kummissjoni, Taqsima 3.2.3.

<sup>(7)</sup> Ara r-rizoluzzjoni tal-Parlament Ewropew tal-11 ta' Marzu 2014 li tinkludi rakkomandazzjonijiet lill-Kummissjoni dwar ir-Rieżami tas-Sistema Ewropea tas-Supervizjoni Finanzjarja (SESF) (2013/2166(INL)).

<sup>(8)</sup> Ara l-Artikolu 16(2) tar-Regolament (UE) Nru 1092/2010.

#### 4. Aċċess tal-BERS għal dejta

##### 4.1. *Għoti ta' appoġġ statistiku lill-BERS mill-BĊE*

Fid-dawl tal-esperjenza tiegħu fil-perijodu ta' riezami, il-BĊE jivvaluta l-qafas kurrenti għall-għoti ta' dejta lill-BERS bħala xieraq u jikkonferma li s-Segretarjat tal-BERS u l-Awtoritajiet Supervizorji Ewropej (ASE) jikkoooperaw mill-qrib. Madankollu, jista' jsir titjib fil-proċeduri relatati mal-iskambju tad-dejta.

Bħala parti mill-għoti tal-appoġġ statistiku tiegħu lill-BERS, il-BĊE żgura s'issa li r-rekwiżiti inizjali għar-rappurtar regolari ta' dejta aggregata li hemm fid-Deciżjoni BERS/2011/6<sup>(1)</sup> jiġu osservati f'waqthom u b'dejta ta' kwalità għolja. Id-Deciżjoni BERS/2011/6 giet adottata wara kontribut importanti minn grupp kongunt li jinkludi rappreżentanti tas-Segretarjat tal-BERS, il-BĊE u l-ASE biex jindirizzaw il-htigijiet statistiċi tad-dejta tal-BERS<sup>(2)</sup>. Din id-dejta tintuża f'laqgħat regolari ta' informazzjoni tal-Bord Ġenerali tal-BERS u l-ATC, u b'mod parikolari fit-tabella tar-riskju tal-BERS, li ilha tiġi ppubblikata kull trimestru sa minn Settembru 2012.

##### 4.2. *Proċeduri ġenerali għall-aċċess għad-dejta*

Il-BĊE jappoġġa wkoll effiċjenza ikbar fil-proċeduri ta' aċċess għal dejta f'każijiet fejn id-dejta hija disponibbli digà f'awtoritajiet Ewropej jew nazzjonali u hemm bżonn li jiġu speċifikati biss il-kontenut, il-format u drittijiet ta' aċċess ta' din id-dejta. Il-proċedura xorta għandha tippermetti lill-istituzzjonijiet jew korpi rispettivi (eż. l-ASE, l-awtoritajiet nazzjonali jew is-SEBĊ) li jivverifikaw li tiġi osservata kull restrizzjoni li jkun fadal, bhat-tixrid ta' dejta. Min-naħa l-oħra, il-proċedura ta' votazzjoni eżistenti tal-Bord Ġenerali tal-BERS xorta tibqa' xierqa għal dawk il-każijiet meta d-dejta ma tkunx disponibbli u b'hekk tiġi attivata t-tnedija ta' stharrig *ad hoc* ġenwin, li jkun jehtieg il-ġbir ta' dejta mill-industrija finanzjarja.

##### 4.3. *Aċċess tal-BERS għal dejta mhux aggregata*

Sa minn meta ġie stabbilit, il-htigijiet statistiċi tal-BERS dejjem ġew issodisfati, fil-biċċa l-kbira, permezz ta' talbiet *ad hoc*, kemm aggregati kif ukoll speċifiċi għad-ditti. Madankollu, il-proċeduri għall-ġbir, l-i-proċessar u t-tixrid ta' din id-dejta jiehdu fit-tul u huma ineffiċjenti u dan jaffettwa l-iskadenzi tax-xogħol analitiku sussegwenti. Wara li tiġi kkunsidrata l-kumplimentarjetà bejn id-dejta aggregata u fil-livell ta' ditti għall-analiżi makroprudenzjali u t-fassil tal-politika, jehtieg li jiġi rivedut il-qafas restrittiv kurrenti għall-kisba tal-informazzjoni rilevanti. B'mod speċifiku, l-Artikolu 15 tar-Regolament (UE) Nru 1092/2010 jirrestringi l-kapaċità tal-BERS (permezz tas-Segretarjat tiegħu u l-funzjoni statistika u analitika ta' appoġġ tal-BĊE) biex jikseb dejta fil-livell ta' ditti individwali fil-waqt u b'mod xieraq sabiex titwettagħ l-analiżi makroprudenzjali. Kellhom jiġu stabbiliti proċeduri tqal biex jiġu indirizzati dawk ir-restrizzjonijiet. Dawn jistgħu jkunu parzjalment eċċessivi, billi ċerta dejta fil-livell ta' ditti, bħal dejta tal-prospett finanzjarju individwali ta' banek elenkati, li bħalissa tmur fid-"dark room" ġestita mis-Segretarjat tal-BERS, tista' tiġi attwalment ippubblikata mid-ditti.

Għalhekk, il-BĊE jappoġġa bi shiħ riezami tal-Artikolu 15 tar-Regolament (UE) Nru 1092/2010 biex il-proċeduri għall-għoti ta' dejta fil-livell ta' ditti individwali ikunu iktar allinjati mar-rekwiżiti tal-BERS u inqas restrittivi, billi tiġi distinta dejta li hija sensitiva (eżempju fuq l-interkonnnettività) u tiġi żgurata l-protezzjoni xierqa tal-kunfidenzjalità.

Il-BĊE jipproponi li ssir distinzjoni, simili għal dik li għamel il-Bord tal-Istabbiltà Finanzjarja<sup>(3)</sup>, bejn dejta ta' "istituzzjoni għal aggregat", jiġifieri istituzzjoni waħda li tirrapporta fuq l-iskoperturi ġenerali globali tagħha bħall-kontijiet tal-karta ta' bilanċ u tal-profitt u tat-telf, jew fil-konfront ta' kategoriji differenti ta' kontropartijiet (eż. banek, jew aġenziji tal-gvern) miġburin skont il-fatturi ta' riskju, u dejta ta' "istituzzjoni għal istituzzjoni", jiġifieri istituzzjonijiet li jirrapportaw skoperturi bilaterali. Filwaqt li ż-żewġ każijiet jistgħu jinvolvu dejta kunfidenzjali u sensitiva, u għalhekk għandhom bżonn ikunu suġġetti għal protezzjoni tal-kunfidenzjalità u valutazzjoni attenta minn każ għal każ, il-kategorija ta' dejta "istituzzjoni għal istituzzjoni" f'hafna każijiet tkun iktar sensitiva u għal din ir-raġuni għandha tkun suġġetta għal restrizzjonijiet skont il-proċedura kurrenti. B'kuntrastr, il-kategorija ta' dejta "istituzzjoni għal aggregat" tista' tkun suġġetta għal proċedura iktar simplifikata, mingħajr preġudizzju għad-dritt li jintalab trattament iktar strett f'każijiet speċifiċi meta jkun iġġustifikat minhabba s-sensittività tad-dejta kkonċernata. F'qasam fejn id-dejta aggregata ma tkunx tajba għall-finijiet analitiċi minhabba fatturi konsegwenzjali u riskji assoċjati, miżuri ta' distribuzzjoni huma essenzjali u jehtieġu iktar granularità. Wiehed għandu jiftakar ukoll li l-parti l-kbira mid-dejta tiġi rrapportata diversi gimgħat, jew anki xhur, wara l-perijodu ta' referenza, u għalhekk tkompli titef iktar is-sensittività tagħha.

<sup>(1)</sup> Deciżjoni BERS/2011/6 tal-21 ta' Settembru dwar il-provvediment u l-ġbir ta' informazzjoni għas-sorveljanza makro-prudenzjali tas-sistema finanzjarja fi hdan l-Unjoni (ĠU C 302, 13.10.2011, p. 3).

<sup>(2)</sup> Iktar dettalji dwar ix-xogħol li sar għat-thejjija, l-iżvilupp, l-implimentazzjoni u l-ġestjoni ta' sett inizjali ta' informazzjoni statistika u supervizorja mehtieg bħala appoġġ għall-BERS huma pprezentati minn Israel J-M., Sandars P., Schubert A., u Fischer B. (2013), Statistics and Indicators for Financial Stability Analysis and Policy, Occasional Paper Series, Nru 145, ECB, Frankfurt am Main, April 2013.

<sup>(3)</sup> Ara tal-Bord tal-Istabbiltà Finanzjarja, Consultation Paper, *Understanding Financial Linkages: A Common Data Template for Globally Systemically Important Banks*, [Dokument Konsultattiv, Nifhmu r-Rabtiet Finanzjarji: Mudell ta' Dejta Komuni għal Banek Sistemikament Importanti Globalment, 6 ta' Ottubru 2011].

Il-Bord Ġenerali tal-BERS jista' jistabbilixxi proċeduri fir-rigward tat-tqassim ta' din id-dejta "istituzzjoni għal aggregat" u fil-livell ta' ditti, fi hdan il-qafas legali globali li jirregola dan l-iskambju ta' informazzjoni. Il-BĊE għandu fis-seħh proċeduri xierqa għall-protezzjoni ta' dejta ġenwinament kunfidenzjali u jista' juża l-esperjenza estensiva tiegħu f'dak ir-rigward <sup>(1)</sup>.

#### 4.4. Rekwiżiti ta' rappurtar superviżorju

Fl-aħħar nett, il-BĊE jinkoraġġixxi lill-ASE biex jagħtu piż xieraq lill-bżonnijiet tal-BERS meta jikkunsidraw rekwiżiti ta' rappurtar superviżorji ġodda jew emendati, sabiex jirriflettu aħjar il-bżonnijiet analitiċi makroprudenzjali. Min-naħa tiegħu, il-BĊE diġà jikkunsidra r-rekwiżiti tad-dejta tal-BERS f'xogħol ta' żvilupp dejjem għaddej għal statistika ġdida jew imtejba, permezz tal-"eżerċizzji tal-merti u l-ispejjeż", li huma ekwivalenti għall-"valutazzjonijiet tal-impatt" tal-Kummissjoni.

### 5. Interazzjoni bejn il-BERS u l-MSU

#### 5.1. Rappreżentanza tal-MSU fl-istrutturi tal-BERS

Fiz-żmien meta saru l-arranġamenti ta' governanza tal-BERS, l-Unjoni Bankarja kienet għadha mhijiex fis-seħh. Biex jirrifletti t-tibdil fil-kuntest tas-Sistema Ewropea ta' Superviżjoni Bankarja, inkluż it-twaqqif tal-MSU, ir-Regolament (UE) Nru 1092/2010 għandu jipprovi esplicitament għal rappreżentanza tal-MSU fil-Bord Ġenerali tal-BERS <sup>(2)</sup>. Kif ġie innutat, għandu jkun hemm provvediment għar-rappreżentanza tal-MSU fil-Kumitat tat-Tmexxija <sup>(3)</sup>. Fl-aħħar nett, ir-rappreżentanza tal-MSU fl-ATC għandu jitqies li jkun utli.

#### 5.2. Ir-rwol tal-BERS fl-applikazzjoni ta' għodod makroprudenzjali fi hdan l-MSU

Għandu jiġi nnutat li r-Regolament tal-Kunsill (UE) Nru 1024/2013 <sup>(4)</sup> jafda espressament lill-BĊE b'responsabbiltajiet politiki u poteri fil-qasam makroprudenzjali <sup>(5)</sup>, li jiġu eżerċitati fuq maġġoranza ta' membri tal-BERS. Għal dan il-ghan, l-awtoritajiet nazzjonali għandhom jinnotifikaw lill-BĊE bil-miżuri makroprudenzjali li jkollhom il-hsieb li japplikaw. Min-naħa l-oħra l-BĊE jista', jekk iqis li huwa mehtieg, japplika rekwiżiti oghla.

F'Marzu 2014 il-BERS ippubblika rapport ewlieni dwar il-politika makroprudenzjali fis-settur bankarju <sup>(6)</sup>. Ir-rapport jgħid li l-BERS għandu jservi bħala punt ċentralizzat għall-ġbir u t-tixrid ta' informazzjoni dwar miżuri ta' politika makroprudenzjali fl-Unjoni. Il-BERS diġà rrakkomanda li l-awtoritajiet makroprudenzjali għandhom jikkooperaw u jiskambjaw informazzjoni fuq bażi transkonfinali wkoll, partikolarment billi l-BERS jiġi infurmat bl-azzjonijiet li ttiehdu biex jiġu indirizzati r-riskji sistemici fil-livell nazzjonali <sup>(7)</sup>. Barra minn hekk, il-BERS irrakkomanda li l-awtoritajiet makroprudenzjali għandhom, minghajr hsara għad-dispożizzjonijiet rilevanti tal-leġiżlazzjoni tal-Unjoni, jinfurmaw lill-BERS qabel l-applikazzjoni ta' strumenti makroprudenzjali fil-livell nazzjonali jekk ikunux mistennija effetti transkonfinali sinjifikanti fuq Stati Membri oħra jew fuq is-suq uniku <sup>(8)</sup>.

Huwa essenzjali li s-superviżjoni makroprudenzjali tal-BERS issir wara li jitqiesu r-rwoli u l-funzjonijiet tal-BĊE fil-qasam makroprudenzjali <sup>(9)</sup>. Jista' jiġi evitat xogħol duplikat billi ssir distinzjoni ċara bejn il-kompiti u r-responsabbiltajiet tal-BĊE u tal-BERS. F'dan l-isfond, huwa previst li l-Bord Ġenerali tal-BERS u l-korpi deċiżjonali tal-BĊE rilevanti jistabbilixxu regoli ċari dwar l-iskambju ta' informazzjoni u s-segwitu għar-rakkomandazzjonijiet tal-BERS.

<sup>(1)</sup> B'mod partikolari, dejta miġbura skont ir-Regolament tal-Kunsill (UE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew (ĠU Edizzjoni Speċjali bil-Malti, Vol. 3, p. 23-24) hija sugġetta għal miżura ta' protezzjoni speċifikata skont l-Artikolu 8 tal-istess Regolament, biex tiġi żgurata l-protezzjoni fiżika u loġika ta' informazzjoni statistika kunfidenzjali.

<sup>(2)</sup> Ara wkoll il-paragrafu 2.1 ta' din l-opinjoni.

<sup>(3)</sup> Ara wkoll il-paragrafu 2.2 ta' din l-opinjoni.

<sup>(4)</sup> Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

<sup>(5)</sup> Ara l-Artikolu 5 tar-Regolament (UE) Nru 1024/2013.

<sup>(6)</sup> Ara l-Flagship Report on Macro-prudential Policy in the Banking Sector [Rapport Ewlieni fuq il-Politika Makroprudenzjali fis-Settur Bankarju] disponibbli fil-websajt tal-BERS [www.esrb.europa.eu](http://www.esrb.europa.eu)

<sup>(7)</sup> Ara r-Rakkomandazzjoni BERS/2011/3, rakkomandazzjoni B4.

<sup>(8)</sup> Ara r-Rakkomandazzjoni BERS/2013/1, rakkomandazzjoni C3.

<sup>(9)</sup> B'mod partikolari, ir-Regolament (UE) Nru 1024/2013 diġà jipprovi referenza għad-disinn tal-interazzjoni bejn pajjiżi tal-MSU u l-BERS fir-rigward tal-kwisjtonijiet makroprudenzjali, billi jippreskrivi li, filwaqt li l-mandat tal-BERS jibqa' intatt, l-awtoritajiet kompetenti nazzjonali jew l-awtoritajiet nazzjonali nominati u l-BĊE jaġixxu fir-rigward ta' kwalunkwe proċedura ta' koordinazzjoni li hemm prevista f'atti oħra tad-dritt tal-Unjoni wara li tkun giet segwita l-proċedura stabbilita fir-Regolament (UE) Nru 1024/2013. Ara l-premessa 24.

### 5.3. Destinatarji tar-rakkomandazzjonijiet tal-BERS

Ir-Regolament (UE) Nru 1092/2010 bhalissa jipprovdi għal numru potenzjalment minghajn limitu ta' destinatarji tar-rakkomandazzjonijiet tal-BERS <sup>(1)</sup>. Il-BERS diġà hareġ rakkomandazzjonijiet lill-Istati Membri, lill-awtoritajiet kompetenti nazzjonali, lill-awtoritajiet nazzjonali nominati, lill-Awtorità Ewropea Bankarja u lill-Kummissjoni.

Fl-istess hin, ir-Regolament (UE) Nru 1092/2010 huwa pjuttost restrittiv fir-rigward tal-indirizzati li huma meħtieġa li jipprovdu evidenza għas-segwitu tar-rakkomandazzjonijiet tal-BERS, taht il-mekkaniżmu "aġixxi jew spjega" <sup>(2)</sup>. Tabilhaqq, huma biss uħud mid-destinatarji ta' hawn fuq li huma meħtieġa li jirrapportaw lura dwar il-passi meħuda biex jikkonformaw ma' dawn ir-rakkomandazzjonijiet. Kemm jista' jkun, għandhom jiġu evitati assimetriji bħal dawn.

Fid-dawl ta' dak li ntqal iktar 'il fuq, ikun meħtieġ li jitqies jekk il-qafas legali għandux jipprovdi li l-BERS jista', fi hdn il-mandat tiegħu, johroġ rakkomandazzjonijiet lil awtoritajiet nazzjonali makroprudenzjali, kif ukoll lill-BĊE fil-funzjonijiet superviżorji mikroprudenzjali u makroprudenzjali tiegħu <sup>(3)</sup>. Fi kwalunkwe każ, l-inkluzjoni tal-BĊE bhala destinatarju potenzjali bl-ebda mod ma għandu jippreġudika l-għan primarju tal-BERS li jzomm l-istabbiltà tal-prezzijiet skont l-Artikolu 127(1) tat-Trattat <sup>(4)</sup>. F'dan ir-rigward, għandhom jiġu żgurati komunikazzjoni u tqas-sim ta' informazzjoni *ex ante* ċari bejn il-Bord Ġenerali tal-BERS u l-korpi deċiżjonali tal-BĊE rilevanti, kif issuggerit iktar 'il fuq <sup>(5)</sup>.

Magħmul fi Frankfurt am Main, l-4 ta' Frar 2015.

*Il-President tal-BĊE*

Mario DRAGHI

---

<sup>(1)</sup> Ara l-Artikolu 16 tar-Regolament (UE) Nru 1092/2010.

<sup>(2)</sup> Ara l-Artikolu 17(1) tar-Regolament (UE) Nru 1092/2010.

<sup>(3)</sup> Kif kien issuggerit diġà fit-Taqsima 2.1.1(a) tar-Rakkomandazzjoni tal-Bord Ewropew dwar ir-Riskju Sistemiku tat-18 ta' Ġunju 2014 dwar gwida għall-iffissar tar-rati tar-riżerva kontroċiklika (ĠU C 293, 2.9.2014, p. 1).

<sup>(4)</sup> Ara l-Grupp tal-Livell Għoli dwar ir-Rieżami tal-BERS, Kontribuzzjoni għar-Rieżami tal-BERS, Marzu 2013.

<sup>(5)</sup> Ara l-paragrafu 5.2 ta' din l-opinjoni.